

പതിനാലാം കേരള നിയമസഭ

പതിനഞ്ചാം സമ്മേളനം

2019 ജൂൺ 13, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ആരോഗ്യമേഖലയിൽ നടപ്പിലാക്കിയ പരിഷ്കാരങ്ങൾ

*151. ശ്രീ.തിരുവഞ്ചൂർ രാധാകൃഷ്ണൻ

„ അൻവർ സാദത്ത്

„ എൽദോസ് പി. കുന്നപ്പിള്ളിൽ

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ നിലവിൽ വന്നശേഷം ആരോഗ്യമേഖലയിൽ നടപ്പിലാക്കിയ പരിഷ്കാരങ്ങൾ എന്തൊക്കെയാണ്;

(ബി) പ്രസ്തുത പരിഷ്കാരങ്ങൾ മൂലം പൊതുജനങ്ങൾക്ക് പുതുതായി ലഭ്യമാക്കിയ സേവനങ്ങൾ വിശദമാക്കുമോ;

(സി) സർക്കാർ ആശുപത്രികൾ നല്ല നിലവാരത്തിലേക്ക് ഉയർത്തിയെന്ന് അവകാശപ്പെടുമ്പോഴും പൊതുജനങ്ങൾക്ക് സ്വകാര്യ ആശുപത്രികളെ പല സേവനങ്ങൾക്കും ആശ്രയിക്കേണ്ടിവരുന്നു എന്നത് പരിശോധിച്ചിട്ടുണ്ടോ;

(ഡി) സർക്കാർ ആശുപത്രികളെ കൂടുതൽ രോഗീ സൗഹൃദമാക്കുന്നതിനും എല്ലാത്തരം ചികിത്സാ സൗകര്യങ്ങളും താല്പൂർവ്വം തലം വരെയുള്ള സർക്കാർ ആശുപത്രികളിൽ ലഭ്യമാക്കി ജനങ്ങളുടെ ആരോഗ്യ സുരക്ഷ ഉറപ്പാക്കുന്നതിനും നടപടി സ്വീകരിക്കുമോ?

അഗ്നിസുരക്ഷാ സംവിധാനത്തെക്കുറിച്ച് പരിശോധന

*152. ശ്രീ.ഐ.ബി. സതീഷ്

„ ജെയിംസ് മാത്യു

„ പുരുഷൻ കടലുണ്ടി

„ എം. നൗഷാദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യാപാരശാലകളിൽ ഇടയ്ക്കിടെ ഉണ്ടാകുന്ന വൻ തീപിടിത്തത്തിന്റെ പശ്ചാത്തലത്തിൽ വ്യാപാര സ്ഥാപനങ്ങളിലെയും മറ്റ് ബഹുനില കെട്ടിടങ്ങളിലെയും അഗ്നിസുരക്ഷാ സംവിധാനത്തെക്കുറിച്ച് പരിശോധന നടത്താൻ ഉദ്ദേശിക്കുന്നുണ്ടോ;
- (ബി) ഫയർ ഓഡിറ്റിംഗിന്റെ ഭാഗമായി സംസ്ഥാനത്ത് വിവിധ ഭാഗങ്ങളിൽ നടത്തിയ പരിശോധനയിൽ ഭൂരിഭാഗം കെട്ടിടങ്ങളിലും മതിയായ അഗ്നിസുരക്ഷാ സംവിധാനമില്ലെന്ന് കണ്ടെത്തിയിരുന്നോ; എങ്കിൽ തുടർനടപടികൾ സ്വീകരിച്ചിട്ടുണ്ടോ; അറിയിക്കുമോ;
- (സി) അഗ്നിശമന രക്ഷാസേനയുടെ പ്രവർത്തനം ശാക്തീകരിക്കാൻ സ്വീകരിച്ചുവരുന്ന നടപടികൾ എന്തെല്ലാമാണ്; വ്യക്തമാക്കുമോ;
- (ഡി) അഗ്നിസുരക്ഷയുമായി ബന്ധപ്പെട്ട് നാഷണൽ ബിൽഡിംഗ് കോഡ് അനുശാസിക്കുന്ന വ്യവസ്ഥകളുടെ അടിസ്ഥാനത്തിൽ ഫയർഫോഴ്സ് ആക്ട് പരിഷ്കരിക്കാൻ ഉദ്ദേശിക്കുന്നുണ്ടോ?

തീരദേശ കപ്പൽ ഗതാഗതം

*153. ശ്രീ.കെ. ആൻസലൻ

„ എം. മുക്തേഷ്

„ കെ.ജെ. മാക്സി

„ കെ. ദാസൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) പരിസ്ഥിതി സൗഹാർദ്ദവും ചെലവുകുറഞ്ഞതുമായ ഗതാഗത മാർഗ്ഗമെന്ന നിലയിൽ തീരദേശ കപ്പൽ ഗതാഗതം പ്രോത്സാഹിപ്പിക്കുന്നതിനായി സ്വീകരിച്ചുവരുന്ന നടപടികൾ അറിയിക്കുമോ;
- (ബി) ജലഗതാഗതം അനുകൂലമാക്കുന്ന വേഗതയില്ലായ്മ പരിഹരിച്ച് യാത്രക്കാരെ ആകർഷിക്കുവാൻ ഹൈഡ്രോഫോയിൽ ബോട്ട് സർവീസ് ആരംഭിക്കുവാനുള്ള പദ്ധതിയുടെ പുരോഗതി അറിയിക്കുമോ;
- (സി) സംസ്ഥാനത്തെ വിവിധ തുറമുഖങ്ങളുടെ വികസനത്തിന് കിഫ്ബി ഫണ്ടുപയോഗിച്ചും പി.പി.പി. അടിസ്ഥാനത്തിലും ഉൾപ്പെടെ നടത്തുന്ന പ്രവർത്തനങ്ങളുടെ പുരോഗതി അറിയിക്കുമോ?

ലോക കേരളസഭയെ ഫലപ്രദമാക്കാൻ നടപടി

*154. ശ്രീ.പി.ടി.എ. റഹീം

„ കെ.വി.അബ്ദുൾ ഖാദർ

„ രാജു എബ്രഹാം

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നാടിന്റെ വികസനത്തിനു ലോകത്തെമ്പാടുമുള്ള പ്രവാസി മലയാളികളുടെ സമ്പാദ്യത്തോടൊപ്പം അവരുടെ വിവിധ മേഖലകളിലുള്ള വൈദഗ്ധ്യം കൂടി പ്രയോജനപ്പെടുത്തുന്നതിനായി ലോക കേരളസഭയെ ഫലപ്രദമാക്കാൻ ചെയ്തുവരുന്ന കാര്യങ്ങൾ അറിയിക്കുമോ;

- (ബി) ലോക കേരളസഭയുടെ സെക്രട്ടേറിയറ്റിന്റെയും വിഷയാടിസ്ഥാനത്തിലുള്ള മേഖലാ സ്റ്റാൻഡിംഗ് കമ്മിറ്റികളുടെയും പ്രവർത്തനം വിശദമാക്കാമോ;
- (സി) അവിദഗ്ദ്ധ തൊഴിലാളികൾ ഉൾപ്പെടെ മടങ്ങിവരുന്ന പ്രവാസികളുടെ എണ്ണം വർദ്ധിച്ചുവരുന്നതും ഇവരുടെ തൊഴിൽ പരിചയം ഉപയോഗപ്പെടുത്താൻ കഴിയുന്ന സാഹചര്യം സംസ്ഥാനത്ത് നിലനിൽക്കുന്നില്ല എന്നതും കണക്കിലെടുത്ത് പ്രവാസികളുടെ പ്രശ്നം പരിഹരിക്കാൻ എല്ലാ ജില്ലകളിലും പ്രവാസിക്കുഴപ്പ സമിതി രൂപീകരിക്കാൻ ഉദ്ദേശിക്കുന്നുണ്ടോയെന്ന് അറിയിക്കുമോ?

ഭക്ഷ്യ വസ്തുക്കളുടെ വില നിയന്ത്രണം

*155. ശ്രീ.ബി.ഡി. ദേവസ്സി

,, കെ. ബാബു

,, ഡി.കെ. മുരളി

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) കർഷകരുടെ ഉല്പന്നങ്ങൾക്ക് ന്യായമായ വില ലഭിക്കാതിരിക്കുകയും തത്സമയം തന്നെ ഉപഭോക്താക്കൾ അമിത വില നൽകാൻ നിർബന്ധിതരാകുകയും ചെയ്യുന്ന സ്ഥിതി രാജ്യത്താകെ നിലനിൽക്കുന്ന സാഹചര്യത്തിൽ സംസ്ഥാനത്ത് ഭക്ഷ്യ വസ്തുക്കളുടെ വില നിയന്ത്രണത്തിനായി നടത്തി വരുന്ന ഇടപെടലുകൾ എന്തൊക്കെയാണെന്ന് അറിയിക്കാമോ;
- (ബി) അരിയുൾപ്പെടെയുള്ള ഭക്ഷ്യ ധാന്യങ്ങൾക്ക് ഇതര സംസ്ഥാനങ്ങളെ ആശ്രയിക്കേണ്ടിവരുന്നതും അനിയന്ത്രിതമായ ഇന്ധന വില വർദ്ധനവും സംസ്ഥാനത്ത് ഭക്ഷ്യധാന്യങ്ങളുടെ വില വർദ്ധനവിന് വഴിയൊരുക്കാതിരിക്കാനായി ഭക്ഷ്യ വകുപ്പ് നടത്തി വരുന്ന ഭക്ഷ്യധാന്യ സംഭരണ വിതരണ പ്രവർത്തനങ്ങൾ വിശദമാക്കാമോ;
- (സി) പൊതുവിതരണ ശൃംഖലയെ ശാക്തീകരിച്ചുകൊണ്ടും വിലസ്ഥിരതാഫണ്ട് ഉപയോഗിച്ചുകൊണ്ടും നടത്തി വരുന്ന വില നിയന്ത്രണ പ്രവർത്തനങ്ങൾ എന്തെല്ലാമെന്ന് വിശദമാക്കാമോ?

ജന സൗഹൃദ പോലീസ്

*156. ശ്രീ.ജോർജ് എം. തോമസ്

ശ്രീമതി.പി. അയിഷാ പോറ്റി

ശ്രീ.കെ.വി.വിജയദാസ്

,, സി.കൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ക്രൈം റിക്കോർഡ്സ് ബ്യൂറോയുടെ കണക്ക് പ്രകാരം സംസ്ഥാനത്ത് രജിസ്റ്റർ ചെയ്യപ്പെടുന്ന കേസുകളുടെ എണ്ണത്തിൽ ഗണ്യമായ കുറവ് വന്നിട്ടുണ്ടോ; ഈ മികവ് നിലനിർത്തുന്നതിനായി ജനങ്ങളുടെ കൂടി പങ്കാളിത്തത്തോടെ പോലീസ് സംവിധാനം ശാക്തീകരിക്കാൻ നടത്തി വരുന്ന പ്രവർത്തനം അറിയിക്കാമോ;
- (ബി) പോലീസിന്റെ ഭാഗത്തുനിന്നും ഒറ്റപ്പെട്ടുണ്ടാകുന്ന ദുഷ്ചെയ്തികൾ കർശനമായി തടഞ്ഞുകൊണ്ട് സ്ത്രീകളും കുട്ടികളും ഉൾപ്പെടെയുള്ളവർക്ക് അഭിമാനക്ഷതമുണ്ടാകാതെ പോലീസിന്റെ സേവനം തേടാവുന്ന

തരത്തിൽ പോലീസിന്റെ ഇടപെടൽ ജനസൗഹൃദമാക്കിത്തീർക്കാൻ പരിശീലനഘടനയിൽ വേണ്ട രീതിയിൽ മാറ്റം വരുത്തിയിട്ടുണ്ടോ;

(സി) സ്റ്റാർട്ട് പോലീസ് സ്റ്റേഷനുകൾ സ്ഥാപിക്കാൻ ഉദ്ദേശിക്കുന്നുണ്ടോ; ഇവയുടെ മെച്ചമെന്തെന്ന് അറിയിക്കാമോ?

ആശുപത്രികളുടെ നവീകരണം

*157. ശ്രീ.രാജു എബ്രഹാം

„ എസ്.ശർമ്മ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) സർക്കാർ ആശുപത്രികളുടെ നവീകരണത്തിനായി എന്തെല്ലാം നടപടികളാണ് സ്വീകരിച്ചുവരുന്നതെന്ന് വിശദമാക്കാമോ;

(ബി) ജില്ലാ ആശുപത്രികൾ നവീകരിക്കുന്നതിന്റെ ഭാഗമായി മാസ്റ്റർ പ്ലാനുകൾ തയ്യാറാക്കുന്ന പ്രവൃത്തി ഏതുഘട്ടത്തിലാണെന്ന് അറിയിക്കുമോ;

(സി) എല്ലാ ജില്ലാ ആശുപത്രികളിലും കാർഡിയോളജി, ന്യൂറോളജി, നെഫ്രോളജി യൂണിറ്റുകൾ ആരംഭിക്കുന്നതിന് തീരുമാനിച്ചിട്ടുണ്ടോ; വിശദാംശം നൽകുമോ?

ഭക്ഷണപദാർത്ഥങ്ങളിലെ മായം തടയാൻ കർശന നടപടി

*158. ശ്രീ.എ. എൻ. ഷംസീർ

„ കെ.ഡി. പ്രസേനൻ

„ ആർ. രാജേഷ്

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) ഭക്ഷണപദാർത്ഥങ്ങളുടെ വിപണനത്തിൽ ഏർപ്പെട്ടിരിക്കുന്ന സ്ഥാപനങ്ങളെല്ലാം രജിസ്ട്രേഷനോ ലൈസൻസോ എടുത്തിരിക്കണമെന്ന നിബന്ധന സംസ്ഥാനത്ത് സമ്പൂർണ്ണമായി പ്രാവർത്തികമാക്കുന്നതിന് സ്വീകരിച്ചിട്ടുള്ള നടപടികൾ അറിയിക്കാമോ;

(ബി) സർക്കാരിന്റെ കർശനമായ ഇടപെടലിന്റെ ഭാഗമായി മത്സ്യം, മാമ്പഴം ഉൾപ്പെടെയുള്ള പഴങ്ങൾ തുടങ്ങിയവയിൽ രാസവസ്തുക്കൾ ചേർക്കുന്നത് നിയന്ത്രിക്കാനായിരുന്നെങ്കിലും ഇപ്പോൾ വീണ്ടും ഇത്തരത്തിൽ രാസവസ്തുക്കൾ ചേർത്ത ആഹാരപദാർത്ഥങ്ങൾ വിൽക്കുന്നുവെന്ന വാർത്ത ശ്രദ്ധയിൽപ്പെട്ടിട്ടുണ്ടോ; എങ്കിൽ ആയതിന്റെ അടിസ്ഥാനത്തിൽ ഇതിനെതിരെ കൂടുതൽ കർശന നടപടി സ്വീകരിക്കുമോ;

(സി) വെളിച്ചെണ്ണ, പാൽ തുടങ്ങിയവയിൽ ആരോഗ്യത്തിന് ഹാനികരമായ രാസവസ്തുക്കൾ ചേർത്തതായി കണ്ടെത്തിയ നിരവധി ബ്രാൻഡുകൾ നിരോധിച്ചിരുന്നുവെങ്കിലും അതേ വ്യാപാരികൾ തന്നെ വേറെ ബ്രാൻഡിൽ മായം കലർന്ന വെളിച്ചെണ്ണയും പാലും മറ്റുല്പന്നങ്ങളും വിപണനം നടത്തുന്നുവെന്ന വാർത്ത ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യം പരിശോധനാ വിധേയമാക്കിയിട്ടുണ്ടോ;

(ഡി) സമീപകാലത്ത് ഭക്ഷ്യസുരക്ഷ വകുപ്പിൽ വിജിലൻസ് നടത്തിയ പരിശോധനയുടെ കൂടി വെളിച്ചത്തിൽ വകുപ്പിന്റെ പ്രവർത്തനം കൂടുതൽ കാര്യക്ഷമമാക്കാൻ വേണ്ട ഇടപെടലുകൾ നടത്തുമോ?

പകർച്ചവ്യാധി പ്രതിരോധത്തിന് സ്ഥിരം സംവിധാനം

*159. ശ്രീ.ഒ. ആർ. കേള

,, എ. പ്രദീപ്കുമാർ

,, വി. അബ്ദുഹിമാൻ

,, പി.വി. അൻവർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

(എ) രാജ്യത്ത് ഏറ്റവും മികച്ച പൊതുജനാരോഗ്യ സംവിധാനമുള്ള സംസ്ഥാനത്ത് ഇടക്കിടെയുണ്ടാകുന്ന എച്ച്1 എൻ 1, ഡെങ്കിപ്പനി, ചിക്കൻഗുനിയ, അപൂർവ്വ സാംക്രമിക രോഗങ്ങളായ നിപ, വെസ്റ്റ്നൈൽ, ചെള്ളുപനി എന്നിവ ഭീഷണിയുയർത്തുന്ന സാഹചര്യത്തിൽ സർക്കാർ-സ്വകാര്യ ആശുപത്രികളെ ഏകോപിപ്പിച്ചുകൊണ്ട് പകർച്ചവ്യാധി പ്രതിരോധത്തിന് സ്ഥിരം സംവിധാനം ഏർപ്പെടുത്തിയിട്ടുണ്ടോ എന്നറിയിക്കുമോ;

(ബി) വൈറസ് രോഗ വ്യാപനം ഗുരുതരമായി തടയുന്നതിനായി രോഗത്തിന് കാരണമായ വൈറസുകളെ എളുപ്പത്തിൽ തിരിച്ചറിയുന്നതിന് സംസ്ഥാനത്തിനുമായിരുന്ന അപര്യാപ്ത മറികടക്കാൻ പുതുതായി സ്ഥാപിച്ച ഇൻസ്റ്റിറ്റ്യൂട്ട് ഓഫ് വൈറോളജി ഏറെ പ്രയോജനപ്രദമാകുമെന്ന് കരുതുന്നുണ്ടോ;

(സി) സർക്കാർ ആശുപത്രികളിലെ ലബോറട്ടറി സൗകര്യം വർദ്ധിപ്പിക്കാൻ ചെയ്തിട്ടുള്ള കാര്യങ്ങൾ അറിയിക്കാമോ; ഈ സർക്കാർ അധികാരത്തിലെത്തിയതിനുശേഷം ലാബ് ടെക്നീഷ്യൻമാരുടെ എത്ര തസ്തികകൾ സൃഷ്ടിച്ചിട്ടുണ്ടെന്ന് വ്യക്തമാക്കാമോ?

അന്നപൂർണ്ണ പദ്ധതി പ്രകാരം ലഭിക്കുന്ന ഭക്ഷ്യധാന്യങ്ങൾ

*160. ശ്രീ.യു. ആർ. പ്രദീപ്

,, കെ.വി.അബ്ദുൾ ഖാദർ

,, ആന്റണി ജോൺ

,, എം. നൗഷാദ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) കേന്ദ്രാവിഷ്കൃത പദ്ധതിയായ അന്നപൂർണ്ണ സംസ്ഥാനത്ത് നടപ്പിലാക്കി വരുന്നുണ്ടോ; വിശദമാക്കുമോ;

(ബി) പ്രസ്തുത പദ്ധതി പ്രകാരം പ്രതിമാസം ലഭിക്കുന്ന ഭക്ഷ്യധാന്യങ്ങൾ എന്തൊക്കെയാണെന്ന് അറിയിക്കാമോ;

(സി) പദ്ധതിയുടെ ഗുണഭോക്താക്കൾ ആരൊക്കെയാണെന്നും ഈ പദ്ധതിക്കായി കേന്ദ്രസർക്കാർ അംഗീകരിച്ചിട്ടുള്ള ഗുണഭോക്താക്കളുടെ എണ്ണം എത്രയെന്നും അറിയിക്കുമോ;

(ഡി) ഈ പദ്ധതിയിൽ കൂടുതൽ ഉപഭോക്താക്കളെ ഉൾപ്പെടുത്തുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

ആരോഗ്യരംഗത്തെ നൂതനപദ്ധതികൾ

*161. ശ്രീ.ആർ. രാജേഷ്

„ ജെയിംസ് മാത്യു

„ കാരാട്ട് റസാഖ്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) കഷ്ടരോഗ നിർമ്മാർജ്ജനത്തിനായി അശ്വമേധം എന്ന പേരിൽ ക്യാമ്പയിനുകൾ സംഘടിപ്പിച്ചിട്ടുണ്ടോ; വിശദാംശം നൽകുമോ;
- (ബി) ഇതിനായുള്ള സർവ്വേ നടത്തുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) സംസ്ഥാനത്തെ ക്ഷയരോഗ വിമുക്തമാക്കുന്നതിനായി നടപ്പാക്കി വരുന്ന പദ്ധതികൾ എന്തെല്ലാമാണ്;
- (ഡി) ജീവിതശൈലീരോഗങ്ങളുടെ പ്രതിരോധം ലക്ഷ്യമാക്കി ഈ സർക്കാർ ആവിഷ്കരിച്ചു വരുന്ന നൂതന പദ്ധതികൾ എന്തൊക്കെയാണെന്ന് വിശദമാക്കാമോ?

റേഷൻ വാങ്ങാൻ പോർട്ടബിലിറ്റി സംവിധാനം

*162. ശ്രീ.പി.വി. അൻവർ

„ സി.കെ. ഹരീന്ദ്രൻ

„ പി. ഉണ്ണി

„ സജി ചെറിയാൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻകാർഡിനായി അപേക്ഷ സമർപ്പിക്കുന്നതിനുള്ള നടപടിക്രമങ്ങൾ ലഘൂകരിച്ചിട്ടുണ്ടോ എന്നറിയിക്കാമോ;
- (ബി) അപേക്ഷകൾ ഓൺലൈനായി സമർപ്പിക്കുന്നതിനുള്ള സംവിധാനം ഏർപ്പെടുത്തിയിട്ടുണ്ടോ;
- (സി) പുതിയ റേഷൻ കാർഡുകളുടെ വിതരണം പുനരാലോചിച്ചിട്ടുണ്ടോ എന്നറിയിക്കാമോ;
- (ഡി) ഉപഭോക്താക്കൾക്ക് ഇഷ്ടമുള്ള കടയിൽ നിന്നും റേഷൻ വാങ്ങാൻ സാധിക്കുന്ന പോർട്ടബിലിറ്റി സംവിധാനം സംസ്ഥാനത്തൊട്ടാകെ നടപ്പാക്കിയിട്ടുണ്ടോ; വിശദാംശങ്ങൾ നൽകുമോ?

മാതൃ-ശിശു മരണനിരക്ക് കുറയ്ക്കാൻ നടപടി

*163. ശ്രീ.സി. കെ. ശശീന്ദ്രൻ

ശ്രീമതി യു. പ്രതിഭ

„ വീണാ ജോർജ്ജ്

ശ്രീ.എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ദേശീയ തലത്തിൽ മാതൃ-ശിശു മരണനിരക്ക് എത്രയാണ്; സംസ്ഥാനത്തെ മാതൃമരണനിരക്ക് അടുത്ത വർഷത്തോടെ മുപ്പതായി കുറയ്ക്കുന്നതിനും ശിശുമരണനിരക്ക് ആറിലേക്ക് താഴ്ന്നതിനും നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കുമോ;
- (ബി) ഇതിന്റെ ഭാഗമായി ഹൈ ഡിപ്പൻഡന്റ് യൂണിറ്റുകൾ തുടങ്ങിയിട്ടുണ്ടോ; എങ്കിൽ എവിടെയെല്ലാമാണെന്ന് അറിയിക്കുമോ;
- (സി) ഇവ കൊണ്ട് ലക്ഷ്യമാക്കുന്ന നേട്ടം എന്തെല്ലാമാണ്; ഡോക്ടർമാർക്കും മറ്റു ജീവനക്കാർക്കും പ്രത്യേക പരിശീലനം നൽകുന്നുണ്ടോ;
- (ഡി) സംസ്ഥാനത്ത് ഇൻഫന്റ് ഡെത്ത് ഓഡിറ്റ് നടത്തുന്നുണ്ടോ; എങ്കിൽ ഇതിൻപ്രകാരമുള്ള കണ്ടെത്തലുകൾ അറിയിക്കുമോ; ന്യൂ ബോൺ സ്കീനിംഗ് പദ്ധതിയുടെ പുരോഗതി അറിയിക്കാമോ?

വയോജനങ്ങളുടെ ക്ഷേമവും സംരക്ഷണവും

*164. ശ്രീ.എം. മുക്കേഷ്

- ,, പുരുഷൻ കടലുണ്ടി
- ,, എൻ. വിജയൻ പിള്ള
- ,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വയോജനങ്ങളുടെ ക്ഷേമത്തിനും സംരക്ഷണത്തിനുമായി ഈ സർക്കാർ നടപ്പിലാക്കിവരുന്ന നൂതന പദ്ധതികൾ എന്തെല്ലാമാണെന്ന് അറിയിക്കുമോ;
- (ബി) ഇവരുടെ സംരക്ഷണത്തിനായി എല്ലാ ജില്ലകളിലും പകൽ വീടുകൾ നിർമ്മിക്കുന്നതിന് നടപടി സ്വീകരിച്ചിട്ടുണ്ടോ;
- (സി) വയോജനങ്ങളുടെ ക്ഷേമത്തിനായി ഹെൽപ്പ് ലൈൻ, കോൾ സെന്ററുകൾ, അലർട്ട് സിസ്റ്റം എന്നിവ ആരംഭിക്കുന്നതിന് ഉദ്ദേശിക്കുന്നുണ്ടോ;
- (ഡി) വയോജനങ്ങൾക്കായി നടപ്പാക്കിയ വയോമിത്രം പദ്ധതിയ്ക്ക് ദേശീയ പുരസ്കാരം ലഭിച്ചിട്ടുണ്ടോ; എങ്കിൽ വിശദാംശം നൽകുമോ?

പേവിഷബാധയ്ക്കെതിരെ ബോധവൽക്കരണം

*165. ശ്രീ.കെ.എം.ഷാജി

- ,, പി.ഉബൈദുള്ള
- ,, എം.ഉമ്മർ
- ,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പേവിഷ പ്രതിരോധ കുത്തിവയ്പ്പ് സൗജന്യമായിട്ടും പേവിഷബാധയേറ്റ് മരണം സംഭവിക്കുന്നതായി റിപ്പോർട്ട് ചെയ്തിട്ടുണ്ടോ;
- (ബി) ചികിത്സ തേടുന്നതിലുള്ള അജ്ഞതയും അനാസ്ഥയും പേവിഷബാധയേറ്റുള്ള മരണങ്ങൾ

തടയുന്നതിന് വിഘാതം സൃഷ്ടിക്കുന്നുണ്ടോ;

(സി) പേവിഷബാധയ്ക്കെതിരെ ബോധവൽക്കരണം നടത്തുവാൻ എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ?

ലീഗൽ മെട്രോളജി വകുപ്പിന്റെ എൻഫോഴ്സ്മെന്റ് പ്രവർത്തനങ്ങൾ

*166. ശ്രീ. ചിറ്റയം ഗോപകുമാർ

„ ഇ.കെ.വിജയൻ

„ മുഹമ്മദ് മുഹസിൻ പി.

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ലീഗൽ മെട്രോളജി വകുപ്പിന്റെ എൻഫോഴ്സ്മെന്റ് പ്രവർത്തനങ്ങൾ കാര്യക്ഷമമാക്കുന്നതിന് സ്വീകരിക്കുന്ന നടപടികൾ വ്യക്തമാക്കാമോ;

(ബി) അളവിലും തൂക്കത്തിലുമുള്ള നിയമലംഘനങ്ങൾ ചിത്രങ്ങളായോ വീഡിയോ ആയോ സന്ദേശങ്ങളായോ ബന്ധപ്പെട്ട ഉദ്യോഗസ്ഥരിൽ എത്തിക്കുന്നതിനുള്ള സംവിധാനങ്ങൾ എന്തൊക്കെയാണെന്ന് വ്യക്തമാക്കാമോ;

(സി) ലീഗൽ മെട്രോളജി വകുപ്പിന്റെ സേവനങ്ങളും പരാതികൾ നൽകുന്നതിനും അവയ്ക്ക് പരിഹാരമുണ്ടാക്കുന്നതുൾപ്പെടെയുള്ള സംവിധാനങ്ങളും വേഗത്തിലാക്കുന്നതിന് സ്വീകരിക്കുന്ന നടപടികൾ അറിയിക്കാമോ;

(ഡി) വകുപ്പിനെ സംബന്ധിച്ച് പൊതുജനങ്ങളിൽ അവബോധം സൃഷ്ടിക്കുന്നതിനും സംശയ നിവാരണത്തിനും പരാതി നൽകുന്നതിനുമായി കോൾസെന്റർ ആരംഭിച്ചിട്ടുണ്ടോ; വിശദമാക്കാമോ;

(ഇ) പത്ര-ദൃശ്യ നവമാധ്യമങ്ങളിലൂടെ വകുപ്പിന്റെ പ്രവർത്തനം സംബന്ധിച്ച വിവരങ്ങൾ ജനങ്ങളിൽ എത്തിക്കുന്നതിന് തയ്യാറാകുമോയെന്ന് അറിയിക്കാമോ?

റേഷൻ വാങ്ങാത്ത കാർഡ് ഉടമകൾ

*167. ശ്രീ. മുല്ലക്കര രത്നാകരൻ

„ ജി.എസ്.ജയലാൽ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) അർഹതപ്പെട്ട ആളുകൾ അനുവദിക്കപ്പെട്ട റേഷൻ വിഹിതം വാങ്ങാൻ തയ്യാറാകാത്തതിനാൽ മുൻഗണനാ ലിസ്റ്റിന് പുറത്തുനിൽക്കുന്ന അർഹതപ്പെട്ടവർക്ക് ധാന്യം നിഷേധിക്കപ്പെടുന്ന അവസ്ഥ സംജാതമാകുന്നത് ശ്രദ്ധയിൽപ്പെട്ടിട്ടുണ്ടോ;

(ബി) ആധാർ അധിഷ്ഠിതമായി പ്രവർത്തിക്കുന്ന ഇ-പോസ് സംവിധാനം ഭക്ഷ്യവിതരണത്തിൽ വരുത്തിയ മാറ്റങ്ങൾ ഈ മേഖലയിലെ ക്രമക്കേടുകൾ പരിഹരിക്കുന്നതിന് ഏതളവുവരെ സഹായകമായെന്ന് അറിയിക്കാമോ;

- (സി) ഏത് റേഷൻ കടയിൽ നിന്നും റേഷൻ വാങ്ങാമെന്ന പരിഷ്കാരം, റേഷൻ വാങ്ങുന്ന ആളുകളുടെ എണ്ണത്തിലും അളവിലും വർദ്ധനവ് ഉണ്ടാക്കിയിട്ടുണ്ടോ; വ്യക്തമാക്കാമോ;
- (ഡി) സംസ്ഥാനത്ത് പതിനഞ്ച് ശതമാനം റേഷൻ കാർഡ് ഉടമകൾ റേഷൻ വാങ്ങുന്നില്ലെന്ന റിപ്പോർട്ട് പരിശോധിച്ചിട്ടുണ്ടോ; ആയത് എന്തുകൊണ്ടാണെന്നും അത് പരിഹരിക്കുന്നതിന് സ്വീകരിച്ച നടപടികളും വ്യക്തമാക്കാമോ?

വൻകിട അടിസ്ഥാന വികസന പദ്ധതികൾ

*168. ശ്രീ.എം. രാജഗോപാലൻ

- „ ജോൺ ഫെർണാണ്ടസ്
- „ കാരാട്ട് റസാഖ്
- „ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിലെത്തിയശേഷം ഏറ്റെടുത്തു നടത്തിയ വൻകിട അടിസ്ഥാന വികസന പദ്ധതികൾ ഏതെല്ലാമാണ്; അവയുടെ പുരോഗതി വിലയിരുത്തിയിട്ടുണ്ടോ;
- (ബി) സംസ്ഥാനത്തെ വ്യവസായ വികസനത്തിന് ഏറെ പ്രയോജനകരമായതും മുൻ സർക്കാർ നിർത്തിവെച്ചിരുന്നതുമായ കൊച്ചി-മംഗളൂരു ഗെയിൽ പ്രകൃതി വാതക പൈപ്പ് ലൈൻ പദ്ധതിയുടെ നിലവിലെ പുരോഗതി അറിയിക്കാമോ;
- (സി) പരിസ്ഥിതി മലിനീകരണം വളരെ കുറഞ്ഞ പ്രകൃതിവാതകം, പൈപ്പ് ലൈൻ കടന്നു പോകുന്ന ജില്ലകളിൽ വീടുകൾക്കും വാഹനങ്ങൾക്കും ലഭ്യമാക്കാനുള്ള പദ്ധതിയുടെ പുരോഗതി അറിയിക്കാമോ?

ചിൽഡ്രൻസ് ഹോമുകളിലെ കുട്ടികളുടെ തുടർപഠനം

*169. ശ്രീ.റോഷി അഗസ്റ്റിൻ

- „ മോൻസ് ജോസഫ്
- „ സി.എഫ്.തോമസ്
- ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ചിൽഡ്രൻസ് ഹോമുകളിൽ താമസിച്ച് പഠിക്കുന്ന കുട്ടികളുടെ തുടർപഠനം ഉറപ്പുവരുത്തുന്നതിന് നിലവിൽ എന്ത് സംവിധാനമാണ് ഏർപ്പെടുത്തിയിട്ടുള്ളത്; വ്യക്തമാക്കാമോ;
- (ബി) ചിൽഡ്രൻസ് ഹോമുകളിൽ താമസിച്ച് പഠിക്കുന്നവരിൽ ഉപരിപഠനത്തിന് യോഗ്യത നേടിയ കുട്ടികളുടെ വിശദാംശങ്ങൾ ലഭ്യമാണോ; വ്യക്തമാക്കാമോ;
- (സി) ഇപ്രകാരം ഉപരിപഠനത്തിന് യോഗ്യരായ കുട്ടികൾക്ക് പ്രസ്തുത സ്ഥാപനത്തിനടുത്തുള്ള സ്കൂൾ, കോളേജുകളിൽ അഡ്മിഷൻ ഉറപ്പുവരുത്തി തുടർ വിദ്യാഭ്യാസത്തിന് നടപടി സ്വീകരിക്കുമോ?

ട്രാൻസ്ജെൻഡർ വിഭാഗക്കാർക്കായി ക്ഷേമ പദ്ധതികൾ

*170. ശ്രീ.കെ. ബാബു

ശ്രീമതി.പി. അയിഷാ പോറ്റി

ശ്രീ.ബി.സത്യൻ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ഇന്ത്യയിലാദ്യമായി ട്രാൻസ്ജെൻഡർ വിഭാഗക്കാർക്കായി പ്രത്യേക നയം നടപ്പിലാക്കിയ സംസ്ഥാനമെന്ന നിലയിൽ ഇവർക്കായി ആവിഷ്കരിച്ചിട്ടുള്ള ക്ഷേമപദ്ധതികൾ എന്തെല്ലാമാണെന്ന് വ്യക്തമാക്കാമോ;
- (ബി) പ്രസ്തുത വിഭാഗക്കാർക്കുള്ള ക്ഷേമപ്രവർത്തനങ്ങൾ ഏകോപിപ്പിക്കുന്നതിനായി വിപുലമായ ആക്ഷൻ പ്ലാൻ തയ്യാറാക്കിയിട്ടുണ്ടോ; വിശദാംശം നൽകുമോ;
- (സി) ഈ വിഭാഗക്കാർക്ക് സ്വയംതൊഴിൽ സംരംഭത്തിന് ധനസഹായം നൽകി വരുന്നുണ്ടോ; വിശദമാക്കുമോ;
- (ഡി) ഇവർക്കായുള്ള പദ്ധതികൾ കാര്യക്ഷമമായി നടപ്പിലാക്കുന്നതിനായി ട്രാൻസ്ജെൻഡർ സെൽ രൂപീകരിച്ചിട്ടുണ്ടോ; വിശദാംശം നൽകുമോ?

ഇൻസ്റ്റിറ്റ്യൂട്ട് ഓഫ് അഡ്വാൻസ്ഡ് വൈറോളജി

*171. ശ്രീ.സി. ദിവാകരൻ

ശ്രീമതി ഗീതാ ഗോപി

ശ്രീ.ഇ.ടി. ടൈസൺ മാസ്റ്റർ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യഗവേഷണരംഗത്തെ നൂതന പരിഷ്കാരങ്ങളും വിവരങ്ങളും ഗവേഷണ ഫലങ്ങളും ലഭ്യമാക്കുന്ന ഗ്ലോബൽ വൈറസ് നെറ്റ് വർക്കിന്റെ ഭാഗമായി പ്രവർത്തിക്കുന്ന ഇൻസ്റ്റിറ്റ്യൂട്ട് കേരളത്തിൽ പ്രവർത്തിക്കുന്നുണ്ടോ;
- (ബി) നിപ വൈറസ് പോലുള്ള രോഗഹേതുക്കളും അപകടകാരികളുമായ വൈറസിനെയും ബാക്ടീരിയയെയും തിരിച്ചറിയുന്നതിനും പ്രതിരോധിക്കുന്നതിനും എന്തെല്ലാം സൗകര്യങ്ങളാണ് നിലവിലുള്ളതെന്ന് വ്യക്തമാക്കുമോ;
- (സി) ആരോഗ്യരംഗത്തെ പുരോഗതിക്കും പകർച്ചവ്യാധികൾ പോലെയുള്ള പ്രതിസന്ധികൾ പരിഹരിക്കുന്നതിനും ഇൻസ്റ്റിറ്റ്യൂട്ട് ഓഫ് അഡ്വാൻസ്ഡ് വൈറോളജി ഏതൊക്കെ തരത്തിൽ സഹായകരമാകുമെന്ന് വ്യക്തമാക്കുമോ?

ഭക്ഷ്യസുരക്ഷാനിയമം

*172. ശ്രീ.വി. അബ്ദുറഹിമാൻ

„ വി. ജോയി

„ എസ്.രാജേന്ദ്രൻ

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭക്ഷ്യസുരക്ഷാനിയമം കാര്യക്ഷമമായി നടപ്പിലാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) ഭക്ഷ്യസുരക്ഷാനിയമം നടപ്പാക്കുന്നതിനുള്ള പരിഗണനാവിഷയങ്ങൾ നിശ്ചയിക്കുന്നതിന് സംസ്ഥാന തലത്തിലും ജില്ലാ തലത്തിലും ഉപദേശക സമിതികൾ പുനഃസംഘടിപ്പിച്ചിട്ടുണ്ടോ; വിശദാംശം നൽകുമോ;
- (സി) ഭക്ഷ്യവസ്തു നിർമ്മാണ, വിതരണ, വില്പന മേഖലകളിൽ പ്രവർത്തിക്കുന്നവർ രജിസ്ട്രേഷനോ ലൈസൻസോ ഉള്ളവരാണെന്ന് ഉറപ്പ് വരുത്തുന്നതിന് എന്തെല്ലാം പരിശോധനകളാണ് നടത്തി വരുന്നതെന്ന് വിശദമാക്കാമോ?

സൈബർ പോലീസ് സ്റ്റേഷനുകൾ

*173. ശ്രീ.ഇ.ടി. ടൈസൺ മാസ്റ്റർ

„ ചിറ്റയം ഗോപകുമാർ

ശ്രീമതി സി.കെ. ആശ

ശ്രീ.ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പുതുതായി സൈബർ പോലീസ് സ്റ്റേഷനുകൾ ആരംഭിച്ചിട്ടുണ്ടോ; വ്യക്തമാക്കുമോ;
- (ബി) ഓൺലൈൻ തട്ടിപ്പുകൾക്ക് ഉപയോഗിക്കുന്ന ഡാർക്ക് നെറ്റ് സൈറ്റുകൾ നിരീക്ഷിക്കുന്നതിന് എന്തൊക്കെ സംവിധാനങ്ങളാണ് നിലവിൽ ഉള്ളതെന്ന് അറിയിക്കുമോ;
- (സി) പോലീസ് സാങ്കേതിക വിഭാഗങ്ങളെ എല്ലാം ഒരു കൂടക്കീഴിൽ കൊണ്ടുവരുന്നതിന് നടപടി സ്വീകരിക്കുമോ;
- (ഡി) സംസ്ഥാനത്ത് ഡിജിറ്റൽ മൊബൈൽ റേഡിയോ സിസ്റ്റം ആരംഭിക്കുമോ; ആയതിന്റെ ഗുണഫലങ്ങൾ വ്യക്തമാക്കുമോ?

ടി.ബി. രോഗ നിയന്ത്രണം

*174. ശ്രീ.ആർ. രാമചന്ദ്രൻ

ശ്രീമതി ഇ.എസ്.ബിജിമോൾ

ശ്രീ.കെ. രാജൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ടി.ബി. രോഗികളെ കണ്ടെത്തുന്നതിന് പ്രത്യേക യജ്ഞം ആരംഭിച്ചിട്ടുണ്ടോ; വിശദാംശങ്ങൾ അറിയിക്കുമോ;
- (ബി) ചുരുങ്ങിയ സമയത്തിനുള്ളിൽ കഫത്തിലെ ടി.ബി. ബാക്ടീരിയയെ കണ്ടെത്തുന്നതിനുള്ള നൂതന ഉപകരണം ശ്രീ ചിത്രാ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് വികസിപ്പിച്ചെടുത്തിട്ടുണ്ടോ;

(സി) പ്രസ്തുത ടി.ബി. സ്കീനിംഗ് ഡിവൈസ് സംബന്ധിച്ച് കൂടുതൽ വിവരങ്ങൾ അറിയിക്കുമോ; ഏത് സാങ്കേതിക വിദ്യയാണ് ഇതിനായി ഉപയോഗപ്പെടുത്തുന്നത് എന്നറിയിക്കുമോ?

ദേശീയ ഭക്ഷ്യ ഭദ്രതാ നിയമം

*175. ശ്രീ.മുരളി പെരുനെല്ലി

,, കെ.സുരേഷ് കുറുപ്പ്

,, എ. എൻ. ഷംസീർ

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ദേശീയ ഭക്ഷ്യ ഭദ്രതാ നിയമം കർശനമായി നടപ്പിലാക്കിയതുമൂലം സംസ്ഥാനത്തെ പൊതുവിതരണ സമ്പ്രദായത്തിൽ വന്ന മാറ്റങ്ങൾ എന്തൊക്കെയാണെന്ന് വ്യക്തമാക്കാമോ;

(ബി) കേന്ദ്ര സർക്കാർ പൊതുവിതരണ സമ്പ്രദായം വഴിയുള്ള പഞ്ചസാര വിതരണം നിർത്തലാക്കിയതും മണ്ണെണ്ണ വിഹിതം വെട്ടിക്കുറച്ചതും സംസ്ഥാനത്തെ ഉപഭോക്താക്കളെ ബാധിക്കാതിരിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്; വ്യക്തമാക്കാമോ;

(സി) ഭക്ഷ്യധാന്യങ്ങൾ സംഭരിക്കുന്നതിനായി ആധുനികരീതിയിലുള്ള ഗോഡൗണുകളുടെ നിർമ്മാണം ഏത് ഘട്ടത്തിലാണെന്ന് വ്യക്തമാക്കാമോ?

പോലീസുകാരുടെ പോസ്റ്റൽ ബാലറ്റുകളിലെ തിരിമറി

*176. ശ്രീ.ഷാഫി പറമ്പിൽ

,, സണ്ണി ജോസഫ്

,, അനിൽ അക്കര

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പോലീസുകാരുടെ പോസ്റ്റൽ ബാലറ്റുകളിൽ വ്യാപക തിരിമറി നടന്നുവെന്ന ആരോപണത്തിന്റെ പശ്ചാത്തലത്തിൽ ഇക്കാര്യത്തെക്കുറിച്ച് ഇന്റലിജൻസ് അന്വേഷണം നടത്തിയിട്ടുണ്ടോ;

(ബി) പ്രസ്തുത അന്വേഷണത്തിൽ വെളിവാകാൻ കാര്യങ്ങൾ എന്തൊക്കെയാണെന്ന് വെളിപ്പെടുത്തുമോ;

(സി) പോലീസ് അസോസിയേഷൻ നേതാക്കൾ ഭീഷണിപ്പെടുത്തി പോസ്റ്റൽ ബാലറ്റ് പേപ്പറുകൾ കൈക്കലാക്കിയെന്ന ആക്ഷേപം വസ്തുതാപരമാണോ; എങ്കിൽ ഈ കാര്യത്തിലുള്ള അന്വേഷണത്തിന്റെ അടിസ്ഥാനത്തിൽ കുറ്റക്കാരായി കണ്ടെത്തിയവർക്ക് എതിരെ എന്ത് നടപടിയാണ് സ്വീകരിച്ചതെന്ന് വ്യക്തമാക്കാമോ?

ഐ.ടി. മേഖലയിലെ വികസനം

*177. ശ്രീ.ബി.സത്യൻ

,, എം. സ്വരാജ്

,, വി. ജോയി

„ ആന്റണി ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സർക്കാരിന്റെ ഐ.ടി നയത്തിനനുസൃതമായി ഐ.ടി. പാർക്കുകൾ കൂടുതൽ ആകർഷകമാക്കുന്നതിനും വികസിപ്പിക്കുന്നതിനും നടത്തിയ പ്രവർത്തനങ്ങളുടെ ഫലമായി സൃഷ്ടിക്കാൻ കഴിഞ്ഞ തൊഴിലവസരങ്ങൾ എത്രയെന്ന് കണക്കാക്കിയിട്ടുണ്ടോ;
- (ബി) തിരുവനന്തപുരവും എറണാകുളവും ബംഗളൂരു മാതൃകയിലുള്ള ഐ.ടി. ഹബ്ബാക്കിത്തീർക്കാൻ സഹായകരമായ രീതിയിൽ വൻകിട വിദേശ കമ്പനികളെ ആകർഷിക്കാൻ സാധ്യമായിട്ടുണ്ടോ;
- (സി) കൊച്ചി സ്റ്റാർട്ട് സിറ്റിയുടെ നിർമ്മാണ പുരോഗതി വിലയിരുത്തിയിട്ടുണ്ടോ?

വിഴിഞ്ഞം തുറമുഖ നിർമ്മാണം

*178. ശ്രീ.ടി. വി. ഇബ്രാഹിം

„ കെ.എൻ.എ ഖാദർ

„ എൻ. ഷംസുദ്ദീൻ

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ നിർമ്മാണം സമയബന്ധിതമായി പൂർത്തീകരിക്കാൻ ഈ സർക്കാർ സ്വീകരിച്ചു വരുന്ന നടപടികൾ വിശദമാക്കാമോ;
- (ബി) ഓഖി ദുരന്തത്തിന്റെ പശ്ചാത്തലത്തിൽ നിർമ്മാണങ്ങൾക്ക് നാശനഷ്ടമുണ്ടായതിനാൽ അന്താരാഷ്ട്ര തുറമുഖ പദ്ധതി പൂർത്തീകരിക്കുന്നതിന് സമയം നീട്ടിത്തരണമെന്ന് അദാനി പോർട്സ് പ്രൈവറ്റ് ലിമിറ്റഡ് ആവശ്യപ്പെട്ടതിന്മേൽ കൈക്കൊണ്ട തീരുമാനം അറിയിക്കാമോ?

പ്രളയത്തിൽ തകർന്ന സംസ്ഥാനത്തിന്റെ പുനർനിർമ്മാണം

*179. ശ്രീ.സജി ചെറിയാൻ

„ എസ്.ശർമ്മ

„ വി. കെ. സി. മമ്മത്ത് കോയ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രളയത്തിൽ തകർന്ന സംസ്ഥാനത്തിന്റെ പുനർനിർമ്മാണത്തിനായുള്ള സമഗ്രപദ്ധതിയുടെ കരട് തയ്യാറായിട്ടുണ്ടോ; മുഖ്യ പുനർനിർമ്മാണ ലക്ഷ്യങ്ങൾ എന്തെല്ലാമാണ്;
- (ബി) ആവർത്തിച്ചേക്കാവുന്ന പ്രകൃതി ദുരന്തങ്ങൾ ജനങ്ങളുടെ ജീവനും സ്വത്തിനും ഏല്പിക്കുന്ന ആഘാതം കഴിയുന്നത്ര കുറയ്ക്കുന്നതിനും പശ്ചാത്തലസൗകര്യങ്ങൾ പ്രകൃതി ദുരന്തങ്ങളെ അതിജീവിക്കാൻ പര്യാപ്തമായ വിധത്തിൽ പുനർനിർമ്മിക്കുന്നതിനും വിദേശമലയാളികളിൽ നിന്നും അന്താരാഷ്ട്ര ഏജൻസികൾ ഉൾപ്പെടെയുള്ളവരിൽ നിന്നും ധനസമാഹരണം സാധ്യമാക്കുന്നതിനുമുള്ള മാർഗം പരിശോധിച്ചിട്ടുണ്ടോ;
- (സി) കേരളത്തിന്റെ കാലാവസ്ഥയും പ്രകൃതിഘടനയും കണക്കിലെടുത്ത് നദീതീരവാസികളുടെ സുരക്ഷ ഉറപ്പാക്കാൻ പ്രയോജനപ്രദമെന്ന് വിലയിരുത്തിയിട്ടുള്ള പുഴയ്ക്ക് വഴിയൊരുക്കുന്ന പദ്ധതി (ഊം ഫോർ റിവർ) ഉൾപ്പെടെയുള്ള അതിജീവനത്തിന്റെ വിദേശ പരിസ്ഥിതി സൗഹൃദ മാതൃകകൾ

അനുവർത്തിക്കാൻ ഉദ്ദേശിക്കുന്നുണ്ടോ; വ്യക്തമാക്കുമോ?

നഗര പ്രദേശങ്ങളിലെ മാഫിയാ സംഘങ്ങൾ

*180. ശ്രീ.എൻ. ഷംസുദ്ദീൻ

„ പി.കെ.അബ്ദു റബ്ബ്

„ പി.ഉബൈദുള്ള

പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രത്യേകിച്ച് നഗര പ്രദേശങ്ങളിൽ ഗുണ്ടാ-മയക്കുമരുന്നു മാഫിയാ സംഘങ്ങളുടെ പ്രവർത്തനം വർദ്ധിച്ചുവരുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) ഈ സംഘങ്ങൾ തമ്മിലുള്ള കൂടിപ്പുകയുടെ ഫലമായി ക്രൂരമായ കൊലപാതക സംഭവങ്ങൾ റിപ്പോർട്ട് ചെയ്തിട്ടുണ്ടോ;
- (സി) ഇത്തരം സംഘങ്ങളെ അമർച്ച ചെയ്യുന്നതിന് സ്വീകരിച്ചുവരുന്ന നടപടികൾ വിശദീകരിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
05-06-2019

സി.ജോസ്,
സെക്രട്ടറി-ഇൻ-ചാർജ്ജ്,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].